

ஸ்ரீ குறிஞ்சி வித்யாலயா மெட்ரிக் மேல்நிலைப் பள்ளி

காலாண்டு பொதுத்தேர்வு - 2024

பத்தாம் வகுப்பு
தமிழ்

மதிப்பெண்கள்: 100

பதிவு எண்:

நேரம்: 3:00 மணி

பகுதி - I (மதிப்பெண்கள்:15)

15 X 1 = 15

குறிப்பு: i) அனைத்து வினாக்களுக்கும் விடையளிக்கவும்.

ii) கொடுக்கப்பட்ட நான்கு விடைகளில் ஏற்புடைய விடையினைத் தேர்ந்தெடுத்து எழுதுக.

- 'காய்ந்த இலையும் காய்ந்த தோகையும்' நிலத்துக்கு நல்ல உரங்கள். இந்த தொடரில் அடிக் கோடிட்ட பகுதி குறிப்பிடுவது
அ) இலையும் சருகும் ஆ) தோகையும் சண்டும் இ) தாளும் ஓலையும் ஈ) சருகும் சண்டும்
 - வேர்க்கடலை, மிளகாய் விதை, மாங்கொட்டை ஆகியவற்றைக் குறிக்கும் பயிர்வகை
அ) குலை வகை ஆ) மணி வகை இ) கொழுந்து வகை ஈ) இலை வகை
 - 'எந்தமிழ்நா' என்பதைப் பிரித்தால் இவ்வாறு வரும்
அ) எந்தமிழ்நா ஆ) எந்த+தமிழ்நா இ) எம்+தமிழ்நா ஈ) எந்தம்+தமிழ்நா
 - 'பெரிய மீசை' சிரித்தார் - வண்ணச் சொல்லுக்கான தொகையின் வகை எது?
அ) பண்புத்தொகை ஆ) உவமைத்தொகை இ) அன்மொழித்தொகை ஈ) உம்மைத்தொகை
 - "சிலம்பு அடைந்திருந்த பாக்கம் எய்தி" என்னும் அடியில் பாக்கம் என்பது
அ) புத்தூர் ஆ) மூதூர் இ) பேரூர் ஈ) சிற்றூர்
 - அறிஞருக்கு நூல், அறிஞரது நூல் ஆகிய சொற்றொடர்களில் பொருளை வேறுபடுத்தக் காரணமாக அமைவது
அ) வேற்றுமை உருபு ஆ) எழுவாய் இ) உவம உருபு ஈ) உரிச்சொல்
 - பரிபாடல் அடியில் 'விசம்பும் இசையும்' என்னும் தொடர் எதனைக் குறிக்கிறது?
அ) வானத்தையும் பாட்டையும் ஆ) வானத்தையும் புகழையும்
இ) வானத்தையும் பூமியையும் ஈ) வானத்தையும் பேரொலியையும்
 - பாரத ஸ்டேட் வங்கியின் உரையாடு மென்பொருள் எது?
அ) துலா ஆ) சீலா இ) குலா ஈ) இலா
 - அருந்துணை என்பதைப் பிரித்தால்.....
அ) அருமை+துணை ஆ) அரு+துணை இ) அருமை+இணை ஈ) அரு+இணை
 - 'மொழி ஞாயிறு' என்றழைக்கப்பட்டவர் யார்?
அ) பெருஞ்சித்திரனார் ஆ) பாரதியார் இ) தமிழழகனார் ஈ) தேவநேயப் பாவாணர்
 - மலர்கள் தரையில் நழுவும். எப்போது?
அ) அள்ளி முகர்ந்தால் ஆ) தளரப் பிணைத்தால்
இ) இறுக்கி முடிச்சிட்டால் ஈ) காம்பு முறிந்தால்
- பாடலைப் படித்து பின்வரும் வினாக்களுக்கு (12,13,14,15) விடையளிக்க.
காற்றே, வா.
எமது உயிர் - நெருப்பை நீடித்துநின்று நல்லொளி தருமாறு
நன்றாக வீசு.
சக்தி குறைந்துபோய், அதனை அவித்துவிடாதே.
பேய்போல வீசி அதனை மடித்துவிடாதே.
மெதுவாக, நல்ல லயத்துடன், நெடுங்காலம்
நின்று வீசிக் கொண்டிரு.
உனக்குப் பாட்டுகள் பாடுகிறோம்.

உனக்குப் புகழ்ச்சிகள் கூறுகிறோம்.

உன்னை வழிபடுகின்றோம்.

12. காற்றே வா - இப்பாடலின் ஆசிரியர் யார்?
அ) பாரதிதாசன் ஆ) பாரதியார் இ) இடைக்காடனார் ஈ) தமிழழகனார்
13. லயத்துடன் என்ற சொல்லின் பொருள்
அ) சீராக ஆ) வேகமாக இ) தொலைவாக ஈ) இனிமையாக
14. பாடலில் இடம் பெற்றுள்ள இயைபுச் சொற்களை எழுதுக
அ) தருமாறு, விடாதே ஆ) நெடுங்காலம், கொண்டிரு
இ) வீசு, விடாதே ஈ) அவித்துவிடாதே, மடித்துவிடாதே
15. "உனக்குப் பாட்டுகள் பாடுகிறோம் உனக்குப் புகழ்ச்சிகள் கூறுகிறோம்" - பாரதியின் இவ்வடிகளில் இடம்பெற்றுள்ள நயங்கள் யாவை?
அ) உருவகம், எதுகை ஆ) மோனை, எதுகை இ) முரண், இயைபு ஈ) உவமை, எதுகை

பகுதி - II (மதிப்பெண்கள்:18)

பிரிவு-1

எவையேனும் நான்கு வினாக்களுக்கு விடையளிக்க. 4 X 2 = 8
21-ஆவது வினாவிற்கு கட்டாயமாக விடையளிக்க.

16. விடைகளுக்கேற்ற வினாக்கள் அமைக்க.
அ) தமிழர், பண்டைய நாட்களிலிருந்தே அறிவியலை வாழ்வியலோடு இணைத்துக் காணும் இயல்புடையவர்களாக இருக்கிறார்கள்.
ஆ) 'கம்பன் இசைத்த கவியெல்லாம் நான்' என்று பாரதி பெருமைப்படுகிறார்.
17. வசன கவிதை - குறிப்பு வரைக.
18. கம்பனைப் பற்றிய புகழ் மொழிகள் இரண்டினை எழுதுக.
19. மாஅல் - பொருளும் இலக்கணக் குறிப்பும் தருக.
20. கீழ்வரும் தொடர்களில் பொருந்தாத கருப்பொருளைத் திருத்தி எழுதுக.
அ) உழவர்கள் மலையில் உழுதனர்.
ஆ) முல்லைப் பூச்செடியைப் பார்த்தவாறே பரதவர் கடலுக்குச் சென்றனர்.
21. 'செயல்' என நிறைவேறும் திருக்குறளை எழுதுக

பிரிவு-2

எவையேனும் ஐந்து வினாக்களுக்கு விடையளிக்க. 5 X 2 = 10

22. எண்ணுப்பெயர்களைக் கண்டு, தமிழ் எண்களில் எழுதுக.
அ)நாற்றிசையும் செல்லாத நாடில்லை. ஆ) ஐந்துசால்பு ஊன்றிய தூண்
23. பழமொழிகளை நிறைவு செய்க.
அ) ஒரு பாளை _____ ஆ) உப்பில்லாப் _____
24. பகுபத உறுப்பிலக்கணம் தருக: அமர்ந்தான்
25. கலைச்சொற்கள் தருக. அ) Vowel ஆ) Storm
26. விடுபட்ட எழுத்துகளை நிரப்பி அந்த எழுத்துகளை மட்டும் இணைத்து ஒளிந்துள்ள ஒரு நூலின் பெயரைக் கண்டுபிடிக்க.
இ - கு (பறவையிடம் இருப்பது)
கு - தி (சிவப்பு நிறத்தில் இருக்கும்)
வா - (மன்னரிடம் இருப்பது)
அ - கா (தங்கைக்கு மூத்தவள்)
ம - (அறிவின் மறுபெயர்)
பட- (நீரில் செல்வது)
27. மரபுத் தொடருக்கான பொருளறிந்து தொடரில் அமைத்து எழுதுக.
அ) மனக்கோட்டை ஆ)கண்ணும் கருத்தும்

28. தீவக அணியின் வகைகள் யாவை?

பகுதி - III (மதிப்பெண்கள்:18)

பிரிவு-1

எவையேனும் இரண்டு வினாக்களுக்கு விடையளிக்க.

2 X 3 = 6

29. 'புளியங்கன்று ஆழமாக நடப்பட்டுள்ளது.' இதுபோல் இளம் பயிர் வகை ஐந்தின் பெயர்களைத் தொடர்களில் அமைக்க.

30. "போலச்செய்தல்" பண்புகளைப் பின்பற்றி நிகழ்த்திக்காட்டும் கலைகளில் பொய்க்கால் குதிரையாட்டமும் ஒன்று. மரத்தாலான பொய்க்காலில் நின்றுகொண்டும் குதிரை வடிவுள்ள கூட்டை உடம்பில் சுமந்துகொண்டும் ஆடும் ஆட்டமே பொய்க்கால் குதிரையாட்டம். அரசன், அரசி வேடமிட்டு ஆடப்படும் இவ்வாட்டம் புரவி ஆட்டம், புரவி நாட்டியம் என்ற பெயர்களிலும் அழைக்கப்படுகிறது. இது மராட்டியர் காலத்தில் தஞ்சைக்கு வந்ததாகக் கூறப்படுகிறது.

அ) எப்பண்புகளைப் பின்பற்றி பொய்க்கால் குதிரையாட்டம் நிகழ்த்தப்படுகிறது?

ஆ) பொய்க்கால் குதிரையாட்டத்தின் வேறு பெயர்கள் யாவை?

இ) யாருடைய காலத்தில் இது தஞ்சைக்கு வந்தது?

31. அறிவினா, ஐயவினா விளக்குக.

பிரிவு-2

எவையேனும் இரண்டு வினாக்களுக்கு விடையளிக்க.

2 X 3 = 6

34-ஆவது வினாவிற்கு கட்டாயமாக விடையளிக்க.

32. தமிழழகனார் தமிழையும் கடலையும் இரட்டுறமொழியும் பாங்கினை விளக்குக

33. "மாளாத காதல் நோயாளன் போல்" என்னும் தொடரிலுள்ள உவமை சுட்டும் செய்தியை விளக்குக.

34. அடி பிறழாமல் எழுதுக.

அ) "சிறுதாம்பு தொடுத்த" எனத் தொடங்கும் முல்லைப்பாட்டு பாடலை எழுதுக.

(அல்லது)

ஆ) "அருளைப் பெருக்கி" எனத் தொடங்கும் நீதிவெண்பா பாடலை எழுதுக.

பிரிவு-3

எவையேனும் இரண்டு வினாக்களுக்கு விடையளிக்க.

2 X 3 = 6

35. 'கண்ணே கண்ணுறங்கு!

காலையில் நீயெழும்பு!

மாமழை பெய்கையிலே

மாம்பூவே கண்ணுறங்கு!

பாடினேன் தாலாட்டு!

ஆடி ஆடி ஓய்ந்துறங்கு!' - இத்தாலாட்டுப் பாடலில் அமைந்துள்ள தொடர் வகைகளை எழுதுக.

36. தற்குறிப்பேற்ற அணி - விளக்குக

37. பொருளல் லவரைப் பொருளாகச் செய்யும்

பொருளல்ல தில்லை பொருள். இக்குறட்பாவினை அலகிட்டு வாய்பாடு தருக

பகுதி - IV (மதிப்பெண்கள்:25)

அனைத்து வினாக்களுக்கும் விடையளிக்க.

5 X 5 = 25

38. அ) உங்கள் இல்லத்துக்கு வந்த உறவினருக்கு நீங்கள் செய்த விருந்தோம்பலை அழகுற விவரித்து எழுதுக.

(அல்லது)

ஆ) முல்லைப் பாட்டில் உள்ள கார்காலச் செய்திகளை விவரித்து எழுதுக.

39. அ) மாநில அளவில் நடைபெற்ற "மரம் இயற்கையின் வரம்" எனும் தலைப்பிலான கட்டுரைப் போட்டியில் வெற்றி பெற்று முதல் பரிசு பெற்ற தோழனை வாழ்த்தி மடல் எழுதுக.

(அல்லது)

ஆ) உணவு விடுதியொன்றில் வழங்கப்பட்ட உணவு தரமற்றதாகவும் விலை கூடுதலாகவும் இருந்தது குறித்து உரிய சான்றுகளுடன் உணவுப் பாதுகாப்பு ஆணையருக்குக் கடிதம் எழுதுக.

40. காட்சியைக் கண்டு கவினுற எழுதுக.



41. நூலக உறுப்பினர் படிவத்தை எழுதுக.

42. அ) பள்ளியிலும் வீட்டிலும் நீங்கள் நடந்து கொள்ளும் முறைகளைப் பட்டியலிடுக.

(அல்லது)

ஆ) மொழிபெயர்க்கவும்

1. If you talk to a man in a language he understands, that goes to his head. If you talk to him in his own language that goes to his heart – Nelson Mandela

2. Language is the road map of a culture. It tells you where its people come from and where they are going – Rita Mae Brown

பகுதி - V (மதிப்பெண்கள்:24)

அனைத்து வினாக்களுக்கும் விரிவாக விடையளிக்கவும்.

3 X 8 = 24

43. அ) தமிழின் சொல்வளம் பற்றியும், புதிய சொல்லாக்கதிற்கான தேவை குறித்தும் தமிழ் மன்றத்தில் பேசுவதற்கான உரைக் குறிப்புகளை எழுதுக.

(அல்லது)

ஆ) இறைவன், புலவர் இடைக்காடன் குரலுக்கு செவிசாய்த்த நிகழ்வை நயத்துடன் எழுதுக.

44. அ) 'புயலிலே ஒரு தோணி' கதைப்பகுதியில் இடம்பெறும் கடற்பயண நிகழ்வுகளை விவரி.

(அல்லது)

ஆ)மேரியின் வாழ்க்கையில் கல்விச்சுடரை ஏற்றிய கதையைப் பற்றி உங்களின் கருத்துகளை எழுதுக.

45. குறிப்புகளைக் கொண்டு கட்டுரை எழுதுக.

அ) விண்வெளியும் கல்பனா சாவ்லாவும்:

முன்னுரை - பிறப்பும் கல்வியும் - முதல் விண்வெளிப் பயணம் - கல்பனா சாவ்லாவின் மறைவு - முடிவுரை.

(அல்லது)

ஆ) உங்கள் பகுதியில் நடைபெற்ற அரசுப் பொருட்காட்சிக்குச் சென்று வந்த நிகழ்வினைக் கட்டுரையாக்குக.

முன்னுரை - அரசு பொருட்காட்சி - அமைவிடம் - பலவித அரங்குகள் - நடைபெற்ற நிகழ்ச்சிகள் - அடைந்த உணர்வுகளும் நன்மைகளும் - முடிவுரை.